




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.07 පැය 2305	දුරකථන අංකය Tel.NO	011-2887973	මගේ අංකය My NO	D/Media/Out/1547/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු.

01. මනුෂ්‍ය ඝාතනයක් - තෙලිකඩ පොලිස් වසම.

2025.08.07 වන අද දින අළුයම් කාලයේ තෙලිකඩ පොලිස් වසමේ රෙජිස්ට්‍රාර් ප්‍රදේශයේ නිවසක දෙදෙනෙකු අතර ඇති වූ බහින් බස්වීමක් දුරදිග යාම හේතුවෙන් එක් පුද්ගලයෙකු විසින් අනෙකාට පොල්ලකින් පහරදී ඝාතනය කර ඇති බවට තෙලිකඩ පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 62 ක් වූ රෙජිස්ට්‍රාර්, බුස්ස ප්‍රදේශයේ පදිංචිකරුවෙකි.

බිමත්ව ඇතිවූ ආරවුලක් හේතුවෙන් ඥාති පුත්‍රයෙකු විසින් මරණකරුට පොල්ලකින් පහර දී මෙම ඝාතනය සිදු කර ඇති බවට දැනට සිදුකරන ලද විමර්ශනයේදී අනාවරණය වී ඇත.

මෘත ශරීරය කරාපිටිය රෝහලේ මෘත ශරීරාගාරයේ තැන්පත් කර ඇති අතර සිද්ධියට සම්බන්ධ වයස අවුරුදු 44 ක් වන බුස්ස ප්‍රදේශයේ පදිංචි සැකකරු අත්අඩංගුවට ගෙන ඇත. තෙලිකඩ පොලිසිය වැඩිදුර විමර්ශන සිදු කරනු ලබයි.

02. මනුෂ්‍ය ඝාතනයක් - දෙල්වල පොලිස් වසම.

2025.08.07 වන අද දින උදෑසන කාලයේ දෙල්වල පොලිස් වසමේ ඇන්දානවත්ත බන්ට්ඵක පාර ප්‍රදේශයේදී පුරුෂයා විසින් තම බිරිඳට නියුණු ආයුධයකින් පහරදී ඝාතනය කර ඇති බවට දෙල්වල පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකාරිය වයස අවුරුදු 52 ක් වූ ඇන්දානවත්ත ප්‍රදේශයේ පදිංචිකාරියකි.

මරණකාරිය හා ඇයගේ පුරුෂයා අතර ඇති වූ පවුල් ආරවුලක් දුරදිග යාම හේතුවෙන් මෙම ඝාතනය සිදු කර ඇති බවට දැනට සිදු කරන ලද විමර්ශනයේදී අනාවරණය වී ඇත. ඝාතනය සම්බන්ධයෙන් වයස අවුරුදු 55 ක් වන සැකකරු අත්අඩංගුවට ගෙන ඇත. දෙල්වල පොලිසිය වැඩිදුර විමර්ශන සිදු කරනු ලබයි.

03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කැලණිය කොට්ඨාස අපරාධ විමර්ශන කායර්ශය.

2025.08.07 වන අද දින සවස් කාලයේ කඳාන පොලිස් වසමේ වීදි මාවත ප්‍රදේශයේදී කැලණිය කොට්ඨාස අපරාධ විමර්ශන කායර්ශයේ නිලධාරීන්

කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 25 මිලිග්‍රෑම් 350 ක් සමඟ සැකකරුවෙකු අත්අඩංගුවට ගෙන කඳාන පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 24 ක් වන කඳාන ප්‍රදේශයේ පදිංචිකරුවෙකි.

කඳාන පොලිසිය වැඩිදුර විමර්ශන සිදු කරනු ලබයි.

04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - තලංගම පොලිස් ස්ථානය.

2025.08.07 වන අද දින සවස් කාලයේ තලංගම පොලිස් වසමේ සුභ්‍රතීපුර පාලම අසලදී තලංගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 10 මිලිග්‍රෑම් 400 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 41 ක් වන රාජගිරිය ප්‍රදේශයේ පදිංචිකරුවෙකි.

තලංගම පොලිසිය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකරුවෙකු අත්අඩංගුවට - පැලියගොඩ පොලිස් ස්ථානය.

2025.08.07 වන අද දින දහවල් කාලයේ පැලියගොඩ පොලිස් වසමේ පෝරණුකොටුවත්ත ප්‍රදේශයේදී පැලියගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 06 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 21 ක් වන පැලියගොඩ ප්‍රදේශයේ පදිංචිකරුවෙකි.

පැලියගොඩ පොලිසිය වැඩිදුර විමර්ශන සිදු කරනු ලබයි.

06. හෙරොයින් සමඟ සැකකරුවෙකු අත්අඩංගුවට - බස්නාහිර පළාත දකුණ අපරාධ කොට්ඨාසය.

2025.08.07 වන අද දින දහවල් කාලයේ වැලිකඩ පොලිස් වසමේ මාළිගාව පාර ප්‍රදේශයේදී බස්නාහිර පළාත දකුණ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 05 මිලිග්‍රෑම් 220 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 36 ක් වන ඇතුල්කොට්ටේ ප්‍රදේශයේ පදිංචිකරුවෙකි.

බස්නාහිර පළාත දකුණ අපරාධ කොට්ඨාසය වැඩිදුර විමර්ශන සිදු කරනු ලබයි.

07. මාරක රිය අනතුරක් - වාලච්චේන පොලිස් වසම.

2025.08.07 වන අද දින උදෑසන කාලයේ වාලච්චේන පොලිස් වසමේ පොළොන්නරුව මඩකලපුව මාර්ගයේ පෝතාන ප්‍රදේශයේදී පොළොන්නරුව දෙස සිට වාලච්චේන දෙසට ධාවනය වූ යතුරුපැදියක් එම දිශාවටම ඉදිරියෙන් ගමන් කළ කන්ටේනර් රථයකට ඉස්සර කිරීමට යාමේදී විරුද්ධ දෙසින් පැමිණි ට්‍රැක්ටර් රථයක ගැටී අනතුරක් සිදුව ඇත. අනතුරින් යතුරුපැදියේ පැදිකරු හා පසුපැදිකරු තුවාල ලබා වාලච්චේන රෝහලට ඇතුළත් කිරීමේදී පසුපැදිකරු

මියගොස් ඇති. පැදිකරු වැඩිදුර ප්‍රවීකාර සඳහා මඩකලපුව රෝහලට ඇතුළත් කර ඇත.

මරණකරු වයස අවුරුදු 34 ක් වූ කාවත්තමුණ ප්‍රදේශයේ පදිංචිකරුවෙකි.

මෘත ශරීරය වාලච්චෙන රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ ට්‍රැක්ටර් රථයේ රියදුරු අත්අඩංගුවට ගෙන ඇති අතර වාලච්චෙන පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - මාතර පොලිස් වසම.

2025.08.07 වන අද දින සවස් කාලයේ මාතර පොලිස් වසමේ මාතර යටියන මාර්ගයේ කුඹල්ගම හන්දිය ආසන්නයේදී යටියන දෙස සිට මාතර දෙසට ධාවනය වූ ටීපර් රථයක් එම දිසාවටම ඉදිරියෙන් ධාවනය වූ යතුරුපැදියකට ඉස්සර කිරීමට යාමේදී ටීපර් රථය යතුරුපැදියේ ගැටී අනතුරක් සිදුව ඇත. අනතුරින් යතුරුපැදියේ පැදිකරු හා පසුපැදිකාරිය බරපතල තුවාල ලබා මාතර රෝහලට ඇතුළත් කිරීමේදී යතුරුපැදිකරු මියගොස් ඇත.

මරණකරු වයස අවුරුදු 65 ක් වූ කොකාවල, කැකනදුර ප්‍රදේශයේ පදිංචිකරුවෙකි.

මෘත ශරීරය මාතර රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ ටීපර් රථයේ රියදුරු අත්අඩංගුවට ගෙන ඇති අතර මාතර පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.